



ប្រកាស
ស្តីពី

ការបង្កើតនិងដាក់ឱ្យប្រើប្រាស់នូវនិមិត្តសញ្ញានិងត្រារបស់សាលាជាតិរដ្ឋបាលមូលដ្ឋាន

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ១៩២ អនក្រ.បក ចុះថ្ងៃទី១៤ ខែកញ្ញា ឆ្នាំ២០១៦ ស្តីពីការបង្កើតសាលាជាតិរដ្ឋបាលមូលដ្ឋាន
- យោងតាមសំណើរបស់នាយកសាលាជាតិរដ្ឋបាលមូលដ្ឋាន ក្រសួងមហាផ្ទៃ

សម្រេច

ប្រការ១.-

ត្រូវបានបង្កើតនិងដាក់ឱ្យប្រើប្រាស់នូវនិមិត្តសញ្ញានិងត្រារបស់សាលាជាតិរដ្ឋបាលមូលដ្ឋានជាផ្លូវការក្នុងដំណើរការការងាររបស់ខ្លួន។

សាលាជាតិរដ្ឋបាលមូលដ្ឋានសរសេរជាអក្សរកាត់ថា "ស.ជ.រ.ម" និងឈ្មោះជាភាសាអង់គ្លេសថា National School of Local Administration សរសេរជាអក្សរកាត់ថា "NASLA"

ប្រការ២.-

- និមិត្តសញ្ញារបស់សាលាជាតិរដ្ឋបាលមូលដ្ឋាន មានរូបភាពដូចខាងក្រោម៖
- និមិត្តសញ្ញាមានរាងជាស្លឹកពោធិ៍ដែលតំណាងឱ្យការយល់ដឹងនូវចំណេះដឹង និងការងាររដ្ឋបាល



អាចប្រើប្រាស់សម្រាប់ជាប្រយោជន៍សាធារណៈ

- ពណ៌ខៀវ តំណាងឱ្យជាតិ និងទឹកដីជាប្រភពនៃកំណើតនិងជីវិត
- ក្បាច់ដកចន្ទន៍ និងសន្លឹកក្បាច់អង្គរមានរាងជាស្នែងក្របីតំណាងឱ្យខ្មែរអរិយធម៌ដ៏រុងរឿងនៃព្រះរាជាណាចក្រកម្ពុជាតាំងពីដើមរៀងមក
- រូបជើងបានតំណាងឱ្យក្រសួង ស្ថាប័ននានាដែលជាគ្រឹះដ៏រឹងមាំក្នុងការលើកស្ទួយការងារបណ្តុះបណ្តាលជាពិសេសសម្រាប់រដ្ឋបាលថ្នាក់ក្រោមជាតិ
- រូបសៀវភៅតំណាងឱ្យច្បាប់ និងលិខិតបទដ្ឋាន ឯកសារស្រាវជ្រាវផ្សេងៗ ដែលបានចងក្រងជាប្រភពនៃចំណេះដឹង គោលការណ៍ និងទ្រឹស្តីប្រើប្រាស់សម្រាប់ការបណ្តុះបណ្តាល
- អក្សរកាត់ "ស.ជ.រ.ម" ផុសឡើងនៅចំកណ្តាលនៃពន្លឺកាំរស្មី
- ពន្លឺកាំរស្មីទាំង២៥ តំណាងឱ្យតំនិត បញ្ញា និងចំណេះដឹងដ៏ត្រចះត្រចង់ដែលត្រូវផ្សព្វផ្សាយដល់រដ្ឋបាលថ្នាក់ក្រោមជាតិនៅ២៥រាជធានី ខេត្តទូទាំងប្រទេស។

និមិត្តសញ្ញាដែលមានខ្លឹមសារដូចបានចែងខាងលើត្រូវបានកំណត់នៅក្នុង ឧបសម្ព័ន្ធ១ នៃប្រកាសនេះ។

ប្រការ៣.-

និមិត្តសញ្ញារបស់សាលាជាតិរដ្ឋបាលមូលដ្ឋានត្រូវបានប្រើប្រាស់ដូចខាងក្រោម៖

- ដាក់នៅកន្លែងធ្វើការងាររបស់សាលាជាតិរដ្ឋបាលមូលដ្ឋាន
- ដាក់នៅលើក្បាលលិខិត ឯកសារ និងស្រោមសំបុត្រផ្លូវការរបស់សាលាជាតិរដ្ឋបាលមូលដ្ឋាន
- ប្រើប្រាស់ក្នុងពិធីនានារបស់សាលាជាតិរដ្ឋបាលមូលដ្ឋាន
- ប្រើប្រាស់ក្នុងករណីផ្សេងៗទៀត។

ប្រការ៤.-

សាលាជាតិរដ្ឋបាលមូលដ្ឋានមានត្រាមូលមួយសម្រាប់ប្រើប្រាស់។

ត្រាមូលរបស់សាលាជាតិរដ្ឋបាលមូលដ្ឋានមានទំហំ ៣៨មីលីម៉ែត្រ ដែលមានសណ្ឋានដូចខាងក្រោម៖

- មានរង្វង់ពីរជាន់
- ក្នុងផ្ទៃរង្វង់ជាន់ទីមួយផ្នែកខាងលើមានចារឹកអក្សរថា "ក្រសួងមហាផ្ទៃ"
- ក្នុងផ្ទៃរង្វង់ជាន់ទីមួយផ្នែកខាងក្រោមមានចារឹកអក្សរថា "សាលាជាតិរដ្ឋបាលមូលដ្ឋាន" និងមានធ្លាក់ក្បាច់ផ្កាចន្ទន៍ពីរ ដើម្បីចែកអក្សរផ្នែកខាងលើ និងផ្នែកខាងក្រោមឱ្យបានចេញពីគ្នា
- ក្នុងផ្ទៃរង្វង់ជាន់ទីពីរមានរំលេច និមិត្តសញ្ញាសាលាជាតិរដ្ឋបាលមូលដ្ឋាននៅចំកណ្តាល។

ត្រាដែលមានខ្លឹមសារដូចបានចែងខាងលើត្រូវបានកំណត់នៅក្នុង ឧបសម្ព័ន្ធ២ នៃប្រកាសនេះ។



ប្រការ៥-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ៦-

អគ្គលេខាធិការនៃអគ្គលេខាធិការដ្ឋាន អគ្គនាយកនៃអគ្គនាយកដ្ឋានរដ្ឋបាល អគ្គនាយកនៃអគ្គនាយកដ្ឋានភស្តុតាងនិងហិរញ្ញវត្ថុ អង្គភាពផ្សេងទៀតចំណុះក្រសួងមហាផ្ទៃ និងនាយកសាលាជាតិរដ្ឋបាលមូលដ្ឋាន ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃព្រហស្បតិ៍ ៤ ខែ មេសា ឆ្នាំជូត ទោស័ក ព.ស.២៥៦៤
ធ្វើនៅរាជធានីភ្នំពេញ ថ្ងៃទី ០១ ខែ មេសា ឆ្នាំ២០២១



សម្តេចក្រុងព្រះបរម ភី ខេង

កន្លែងទទួល:

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- លេខាធិការដ្ឋាន គ.ជ.អ.ប
- ដូចប្រការ៦
- រាជកិច្ច
- ឯកសារ កាលប្បវត្តិ

ឧបសម្ព័ន្ធប្រកាសលេខ.៧៧៧.....

ចុះថ្ងៃ.ព្រហស្បតិ៍ ១៧ ខែ វិច្ឆិកា.....ឆ្នាំជូត រោសីក ព.ស.២៥៦៤.

ក្រុងភ្នំពេញ.....ខេត្ត.....ខេត្ត.....ឆ្នាំ២០២១.....

ស្តីពីការបង្កើតនិងដាក់ឱ្យប្រើប្រាស់នូវវិធានការនិងក្រាមបស់

សាលាជាតិវេជ្ជបាលមូលដ្ឋាន



ក្រាមបស់សាលាជាតិវេជ្ជបាលមូលដ្ឋាន



4

ឧបសម្ព័ន្ធ នៃប្រកាសលេខ...៨៨៤.....

ចុះថ្ងៃទី...១២...ខែ...សីហា...ឆ្នាំ...២០២១

ក្រុងភ្នំពេញ...ខែ...សីហា...ឆ្នាំ...២០២១.....

ស្តីពីការបង្កើតនិងដាក់ឱ្យប្រើប្រាស់ទូរនិមិត្តសញ្ញានិងត្រារបស់

សាលាជាតិរដ្ឋបាលមូលដ្ឋាន



និមិត្តសញ្ញារបស់សាលាជាតិរដ្ឋបាលមូលដ្ឋាន



4